

Sree Annapurna Stotram

nityānandakarī varābhayakarī saundarya ratnākarī
nirdhūtākhila ghōra pāvanakarī pratyakṣa māhēśvarī |
prālēyāchala vaṃśa pāvanakarī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 1

nānā ratna vichitra bhūṣaṇakarī hēmāambarāḍambarī
muktāhāra vilambamāna vilasat-vakṣōja kumbhāntarī |
kāśmīrāgaru vāsītā ruchikarī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 2

yōgānandakarī ripukṣayakarī dharmaikya niṣṭhākarī
chandrārkānala bhāsamāna laharī trailōkya rakṣākarī |
sarvaiśvayakarī tapaḥ phalakarī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 3

kailāsāchala kandarālayakarī gaurī-hyumāsāñkarī
kaumārī nigamārtha-gōcharakarī-hyōñkāra-bījākṣarī |
mōkṣadvāra-kavāṭapāṭanakarī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 4

dṛśyādṛśya-vibhūti-vāhanakarī brahmāṇḍa-bhāṇḍōdarī
līlā-nāṭaka-sūtra-khēlanakarī vijñāna-dīpāñkurī |
śrīviśvēśamanaḥ-prasādanakarī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 5

urvīsarvajayēśvarī jayakarī mātā kṛpāsāgarī
vēṇī-nīlasamāna-kuntaladharī nityānna-dānēśvarī |
sākṣānmōkṣakarī sadā śubhakarī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 6

ādikṣānta-samastavarṇanakarī śambhōstribhāvākarī
kāśmīrā tripurēśvarī trinayani viśvēśvarī śarvarī |
svargadvāra-kapāṭa-pāṭanakarī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 7

dēvī sarvavichitra-ratnaruchitā dākṣāyīṇī sundarī
vāmā-svādipayōdharā priyakarī saubhāgyamāhēśvarī |
bhaktābhīṣṭakarī sadā śubhakarī kāśīpurādhīśvarī

bhikṣāṃ dēhi kṛpāvalambanakarī mātānnapūrṇēśvarī || 8

chandrārkānala-kōṭikōṭi-sadṛśī chandrāmṣu-bimbādharī
chandrārkāgni-samāna-kuṇḍala-dharī chandrārka-varṇēśvarī |
mālā-pustaka-pāśasāṅkuśadharī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 9

kṣatratrāṇakarī mahābhayakarī mātā kṛpāsāgarī
sarvānandakarī sadā śivakarī viśvēśvarī śrīdharī |
dakṣākrandakarī nirāmayakarī kāśīpurādhīśvarī
bhikṣāṃ dēhi kṛpāvalambanakarī mātānnapūrṇēśvarī || 10

annapūrṇē sadāpūrṇē śaṅkara-prāṇavallabhē |
jñāna-vairāgya-siddhyartham bhikṣāṃ dēhi cha pārvatī || 11

mātā cha pārvatīdēvī pitādēvō mahēśvaraḥ |
bāndhavā: śivabhaktāścha svadēśō bhuvanatrayam || 12

sarva-maṅgaḷa-māṅgaḷyē śivē sarvārtha-sādhikē |
śaraṇyē tryambakē gauri nārāyaṇi namō'stu tē || 13

itī śrīmatparamahaṃsaparivrājakāchāryasya
śrīgōvindabhagavatpūjyapādaśiṣyasya śrīmachChāṅkarabhagavataḥ kṛtau
annapūrṇā stōtram |

Om Tat Sat